



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NR. 24 - IT-TLIETA 9 TA' NOVEMBRU 2010

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:43pm.

Preżenti:	Maria F. Deguara, M.D.	Sindku (waslet fit-19:55pm)
	Pierre Sciberras	Viċi Sindku
	Anne Marie Muscat Fenech Adami	Kunsillier
	Clifford Galea	Kunsillier
	David Bonello	Kunsillier (wasal fit-20:00pm)
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Mary Anne Cuomo	<i>Chairperson</i> BlĊ
	Paul Gatt	Segretarju Eżekuttiv
Pubbliku:	Ma kienx hemm membri tal-pubbliku preżenti.	

1. KUNSIDERAZZJONI U APPROVAZZJONI TAL-MINUTI

- 1.1. Hekk kif bdiet il-laqgħa s-SE appella lill-Kunsillieri biex jaċċertaw li ma jinħeliex ħin f'diskussjonijiet li ma jkunux relatati għaliex, għalkemm l-aġenda tidher qasira, hemm ħafna xogħol xi jsir.
- 1.2. Il-Kunsillier Brincat ippropona li appena tasal is-Sindku jib dew jiddiskutu l-offerti minħabba fl-importanza tagħhom.
- 1.3. Meta l-Kunsill għadda biex jikkunsidra l-minuti l-Kunsillier Galea informa li l-isem f'para. 8.8 kellu jaqra 'Clayton' u għalhekk saret l-emenda meħtieġa.
- 1.4. Il-Kunsill imbagħad approva l-minuti bl-emenda msemmija u għalhekk ġew iffirmati mis-SE u mill-Viċi Sindku.
- 1.5. Il-Kunsillier Brincat informa li dwar para' 2.4 kien għad ma kellux informazzjoni.
- 1.6. Il-Kunsillier Brincat staqsa dwar is-sugġett imsemmi f'para 4.8 fejn is-SE spjega l-proċess meħtieġ.
- 1.7. F'dan il-ħin waslet is-Sindku. Il-ħin kien it-19:55.
- 1.8. Is-Sindku infurmat li xtaqet tressaq emenda fil-minuti iżda kienet infurmata li l-minuti kienu diġà approvati.
- 1.9. F'dan il-ħin wasal il-Kunsillier Bonello. Il-ħin kien l-22:00.

2. KOMUNIKAZZJONIJIET MIS-SINDKU

- 2.1. Is-Sindku infurmat li kienet inqalet kwistjoni fuq *bookings* ta' stalls għall-attività tal-Milied. Hija pproponiet li jissejġu dawk bil-problema u titla' polza bejniethom. Is-SE kien mitlub jara kif tissolva l-problema.
- 2.2. Is-SE informa li ż-żjara tal-Onor Dr Said se ssir fid-29 ta' Novembru.
- 2.3. Is-Sindku semmiet l-ikla annwali għal-anzjani. Hija se tindaga jekk hux possibli li ssir fit-18 ta' Diċembru f'nofsinhar u tagħmel l-arrangamenti meħtieġa mad-Dar Sagra Familja minħabba l-ikel.
- 2.4. Is-Sindku infurmat li kien hemm diffikultajiet fuq l-ordni tad-dawl miċ-Ċina u għalhekk l-ordni se tiġi posposta. Madanakollu kienu se jsiru blalen bid-dawl mill-ħaddiema tal-Kunsill. Il-Kunsilliera Muscat Fenech Adami pproponiet li jinxtara d-dawl għas-sigra tal-Milied li hemm imħawwla fil-ġnien fi Triq tal-Labour. Il-Kunsill approva. Il-Kunsill qabel ukoll li jordna x-xogħol ta' toqob ġodda fi Triq tal-Labour.
- 2.5. F'dan il-ħin il-Kunsillier Brincat ippropona li Josette Micallef għandha terġa tibda tidhol għal-laqqgħat tal-Kunsill ħalli s-SE ikollu l-għajjuna meħtieġa. Il-Kunsill qabel.
- 2.6. Is-Sindku tkellmet fuq l-ikla tal-Milied għall-Kunsillieri u l-istaff biex jekk il-Kunsill huwa interessat jibda l-proċess tal-istimi eċċ. Kien hemm qbil li din l-ikla ssir nhar is-Sibt 18 ta' Diċembru filgħaxija.
- 2.7. Il-Kunsillier Sammut informa li l-attività ambjentali f'San Luċjan kienet suċċess u kien hemm 70 persuna li bbukkjaw. Il-Kunsill qabel fl-involviment tal-iscouts f'din l-attività wkoll.
- 2.8. Il-Kunsilliera Muscat Fenech Adami infurmat li kienet bdiet il-proċess għad-Direttorju tan-negozji u li kienet qed tipproponi li jkun hemm daħla b'messaġġ mis-Sindku u wieħed tagħha. Il-Kunsill qabel.

3. HLAS TA' KONTIJIET U RENDIKONT TA' DĦUL GHAX-XAHAR TA' OTTUBRU

- 3.1. Qabel ma tressqet il-lista ta' pagamenti is-SE ġibed l-attenzjoni tal-Kunsillier Brincat li kienet ingiebet għall-attenzjoni tiegħu li huwa (il-Kunsillier Brincat) kellu sehem f'kumpanija li qed toffri prodotti lill-Kunsill u li infatti kien qiegħed jitrexxaq l-approvazzjoni ta' ordni mingħand din il-kumpanija bħala parti mil-lista tal-ordnijiet. Huwa fakkar li kull Kunsillier huwa obligat li jinforma lis-SE u jiddikjara fil-laqqgħa l'interessi/ishma li jkollhom f'kumpaniji kummerċjali. Il-Kunsillier Brincat iddikjara li għandu sehem minuri fil-Kumpanija BMW.
- 3.2. Imbagħad il-Kunsill approva l-lista ta' hlasijiet kif annessa f'A. Din tinkludi wkoll ir-rendikont tad-dħul għax-xahar t'Ottubru.
- 3.3. Il-Kunsill approva wkoll il-lista ta' ordnijiet li saru fix-xahar ta' Ottubru. Din hija annessa f'B.

4. L-OFFERTI

- 4.1. Il-Kunsill qabel li immedjatament jibda jiddiskuti l-offerti.
- 4.2. **Servizz ta' Accountant:-** Il-Kunsill unanimament qabel li ssir laqqgħa mal-offerent Amanda Grima u jekk din taċċetta li l-offerta tagħha torbotha għal servizz ta' sena u mhux mas-sieġhat, u jekk jinstab li hija tista' toffri servizz tajjeb, il-Kunsill jaċċetta l-offerta tagħha. Il-Kunsill qabel għalhekk li ssir laqqgħa magħha.
- 4.3. **Servizz ta' tindif ta' toroq mhux urbani:** - il-Kunsill unanimament għażel dik li kienet l-irħas offerta mingħand Charles Mifsud.

- 4.4. **Servizz ta' ġbir ta' skart goff:** - Il-Kunsill unanimament għażel dik li kienet l-irħas offerta mingħand Euroclean.
- 4.5. **Servizz ta' tindif tal-uffiċini u l-latrini:** - Il-Kunsill iddiskuta dawn iż-żewġ offerti flimkien minħabba li l-offerenti kollha kellhom l-opportunità li jagħmlu offerta kongunta għalkemm mhux l-offerenti kollha għażlu li jagħmlu dan. Il-Kunsill għalhekk beda jagħmel il-kalkoli u sab li jekk jagħti l-offerta kongunta lil Ricky Caruana jkun jaqbillu finanzjarjament. Il-Kunsill għalhekk qabel li ssir laqgħa mas-Sur Caruana biex jistabilixxi jekk hux qed jifhem eżatt x'inhu meħtieġ mill-Kunsill. Kien hemm qbil ukoll li għandu jibda l-proċess biex il-latrini jkunu rranġati minħabba fl-istat ikrah li jinsabu fih.
- 4.6. **Servizzi ta' kura u manutenzjoni tal-ġonna:** - Meta l-Kunsill għadda biex jiddiskuti s-servizz tal-kura tal-ġonna tqajjmu punti dwar is-servizz preżenti minħabba li l-irħas offerent kien ELC, li propju kien qiegħed iwettaq is-servizz. Dwar dan is-servizz tqajjmu diversi ilmenti fosthom mingħand il-Kunsillier responsabbli Muscat Fenech Adami fejn semmiet li hija spiss iddur il-ġonna però jkollha problemi li kull darba tkun trid tiġbed l-attenzjoni hi biex tkun irrangata s-sitwazzjoni. Is-Sinj. Cuomu ukoll ilmentat minn Baħar iċ-Ĉagħaq u ddeskriviet is-sitwazzjoni bħala waħda diżastruża. Wara diskussjoni kien hemm qbil unanimu li l-offerta ta' ELC m'għandiex tkun ikkunsidrata u għalhekk għandha ssir laqgħa mat-tieni l-irħas offerent li kien Agriculture Co-op. F'dan il-ħin is-Sindku pproponiet li xorta l-Kunsill għandu jiltaqa' ma' ELC wkoll iżda l-Kunsill ma qabilx.
- 4.7. **Stampar tal-fuljett tal-Kunsill:** - Il-Kunsill unanimament qabel li dawk li ma ssottomettewx il-*bid bond* għandhom ikunu skwalifikati. Kien rakkomandat li, minħabba li kien għad fadal biss offerta waħda valida, u minħabba li fil-passat il-Kunsill kellu xi problemi bis-servizz, l-offerti għandhom jaqgħu u joħorġu mill-ġdid. Dwar dan però kien hemm xi oġġezzjonijiet fejn intqal li jista' jkun hemm każ legali. Issemma wkoll li allura l-Kunsill jista' jgħid lil din il-kumpanija biex ma titfax aktar offerti. Għalhekk, fuq proposta tal-Kunsillier Brincat il-Kunsill qabel li jittieħed parir legali jekk dan jistax isir.
- 4.8. **Servizzi legali:** - Il-Kunsill ikkunsidra l-offerti filwaqt li unanimament qabel li l-irħas offerta, dik mingħand l-avukat li qed joffri s-servizzi fil-preżent lill-Kunsill, ma tkunx aktar ikkunsidrata minħabba li s-servizz offrut ma kienx skont kif jixtieq il-Kunsill. Il-Kunsill għalhekk qabel li ssir laqgħa mat-tieni u t-tielet l-irħas offerenti li kienu AMJ Legal u Dr Claudio Zammit.
- 4.9. F'dan il-ħin il-Kunsill qabel li l-offerti għat-tindif tat-toroq ikunu diskussi f'laqgħa oħra minħabba li kien qiegħed isir il-ħin.

5. IR-RAĦAL FIL-MILIED

- 5.1. Il-Kunsill għadda biex jiddiskuti l-attività tal-Milied.
- 5.2. Is-Sindku infurmat li qed tipprova ġġib reklam minn Med Bank.
- 5.3. Il-Kunsillier Galea informa li Charles Attard kien qiegħed jikkunsidra li jesebixxi xi biċċa xogħol ta' arti f'post prominenti. Huwa semma wkoll li qed jipprova jikkuntattja lil tal-Monti biex jarmaw fi Triq il-Parroċċa. Huwa qiegħed ukoll jistenna mingħand Ino Bonello dwar il-presepju ħaj iżda jinsab imsiefer u jkun Malta ġimgħa oħra.

- 5.4. Il-Kunsillier Galea informa li Clayton Xuereb kien qiegħed jitob il-permess biex jarma stall quddiem Yorkdale biex jiġbor fondi għall-SPCA. Il-Kunsill qabel li jarma mingħajr ma jhallas xejn.
- 5.5. F'dan il-ħin il-Kunsillier Bonello talab li jkun skużat. Il-ħin kien l-22:25.

6. AĠĠORNAMENT

- 6.1. Qabel ma l-Kunsill aġġorna kien hemm qbil li ssir il-laqqgħa tal-lokalità nhar il-Ħamis 16 ta' Diċembru fis-19:30. Il-Kunsill qabel li jkun ippreparat filmat bil-ħidma tal-Kunsill matul is-sena.
- 6.2. Il-Kunsill qabel li jkompli b'din il-laqqgħa it-Tlieta 23 ta' Diċembru.
- 6.3. Il-laqqgħa giet aġġornata fil-10:47.

KONTINWAZZJONI TAL-LAQQGħA - IT-TLIETA 23 TA' NOVEMBRU 2010

Il-Kunsill iltaqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fis-19:40pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Anne Marie Muscat Fenech Adami	Kunsillier
	Clifford Galea	Kunsillier
	David Bonello	Kunsillier (wasal fit-7:45pm)
	Pauline Miceli	Kunsillier
	Mario Brincat	Kunsillier
	Clinton Sammut	Kunsillier
	Noel Gatt	Kunsillier
	Mary Anne Cuomo	Chairperson BIĊ
	Paul Gatt	Segretarju Eżekuttiv
Pubbliku:	Ma kienx hemm membri tal-pubbliku preżenti.	

Hekk kif bdiet il-laqqgħa l-Viċi Sindku informa li l-Kunsillier Bonello kien infurmah li se jasal tard. Immedjatament wara l-Kunsill qal talba għal ruħ omm il-Kunsilliera Muscat Fenech Adami li kienet mietet ftit jiem qabel.

7. L-OFFERTI

- 7.1. Hawnhekk daħal il-Kunsillier David Bonello. Il-ħin kien 19:45pm.
- 7.2. Is-SE ta direzzjoni lill-Kunsill dwar xi tibdil fil-liġi li kien sar madwar sena ilu fejn kien hemm proċedura aktar stretta li l-Kunsill kellu jsegwi speċjalment fejn jidhlu appelli. Huwa rrefera wkoll għal diskors li għamel l-Onorevoli Chris Said gurnata qabel fejn informa li sakemm ma jkunx hemm raġuni valida, il-Kunsilli huma dejjem obbligati li jagħzlu l-irħas offerta.
- 7.3. Kuntratt għas-**servizz ta' accountant**:- Wara li kienet saret laqqgħa mal-*accountant* li offriet l-irħas offerta u kien stabbilit li tista' toffri servizz tajjeb il-Kunsill unanimament ikkonferma l-offerta ta' Amanda Grima.
- 7.4. Il-Kunsill għadda biex jiddiskuti l-offerta tat-**tindif tal-uffiċċini u tal-latrini**. Is-Sindku infurmat li kienet saret laqqgħa mal-offerent Ricky Caruana u ġie stabbilit li jista' jwettaq ix-xogħol kif mitlub mill-Kunsill. **Il-Kunsill għalhekk b'mod unanimu għażel**

I-unika offerta kongunta li, meta qies il-kalkoli kollha sab li globalment kienet l-aktar waħda rħisa.

- 7.5. Il-Kunsill għadda imbagħad biex jiddiskuti l-offerti tal-manutenzjoni tal-ġonna. Is-Sindku infurmat li kienet saret il-laqqgħa mal-offerent Agriculture Co-op fejn kolloxx kien jindika li kapaċi jwettqu s-servizzi kif mitluba. **Wara li l-Kunsill b'mod unanimu qies li l-offerent li tefa' l-irħas offerta, u li kien qiegħed joffri s-servizzi għal dawn l-aħħar snin, ma kienx qiegħed joffri servizzi sodisfaċenti, il-Kunsill ma kienx f'pożizzjoni li jikkunsidrah aktar għall-għoti tal-offerta. Wara evalwazzjoni il-Kunsill għażel it-tieni l-irħas offerta u ċoè dik ta' Agriculture Co-op.**
- 7.6. Is-SE informa li, kif kien mitlub, ħa parir mingħand l-avukat tal-Kunsill dwar jekk jistax jikkancella l-offerti tal-Pubblikazzjoni tal-Fuljett. Wara li kien ikkonsulta mas-Sindku huwa kien ħa l-opportunità biex jagħmel *test case* ukoll liż-żewġ avukati *shortlisted* u b'hekk il-Kunsill ikollu l-aħjar parir possibli. Skont il-pariri legali li kellu l-Kunsill, seta' liberalment jikkancella l-offerta mingħajr drittijiet ta' appell u għalhekk, b'ħames voti kontra erbgħa, **wara li l-Kunsill kien diġà elimina tlieta mill-erba' offerenti minħabba li ma ssottomettewx il-garanzija bankarja kif mitlub, il-Kunsill ma kienx f'pożizzjoni li jagħti l-offerta lir-raba' offerent minħabba li l-għażla saret ristretta u peress li fil-passat, kuntratt li l-Kunsill kellu mal-istess offerent kellu jitwaqqaf minħabba li ma kienx kuntent bis-servizz.**
- 7.7. Dwar l-offerti għas-Servizi Legali il-Kunsill, apparti l-parir li kien ittieħed bħala *test case*, intervista liż-żewġ offerenti li matul il-laqqgħa ta' qabel kienu dikjarati li l-aktar li kienu ta' interess għall-Kunsill. Lit-tieni l-irħas il-Kunsill ma ntervistax minħabba li kien diġà qed joffri s-servizzi legali lill-Kunsill għal dawn l-aħħar snin filwaqt li l-Kunsill kien diġà ddikjara li ma kienx daqstant sodisfatt minn dan is-servizz. **Wara li l-Kunsill qies l-andament tal-intervista u l-mod kif irreaġixxew għat-test case, b'mod unanimu kien hemm qbil li AMJ Legal kienu superjuri fil-kwalità tas-servizz u għalhekk il-Kunsill għażel lilhom.**
- 7.8. **Tindif ta' Żoni Urbani:** Is-SE preżenta l-prezzijiet varji u fakkar lill-Kunsill li seta' jew jagħzel kuntrattur wieħed għaž-żoni kollha inkella aktar minn kuntrattur wieħed għaž-żoni varji. Wara diskussjoni kien hemm qbil li l-Kunsill għandu jiltaqa' ma' Christian Galea u Euroclean minħabba li kienu l-irħas tnejn rispettivament. Il-Kunsillier Sammut qal li huwa kien indaga fuq iż-żewġ kuntratturi, b'mod speċjali l-irħas wieħed, Christian Galea, u kellu *feedback* pożittiva ħafna dwaru. Fil-fatt kellu anke konfermi mill-Kunsilli li ħadem magħhom dwar is-serjetà fix-xogħol tiegħu u anke dwar il-makkinarju.
- 7.9. **Kostruzzjoni ta' Bankini:** Is-SE informa li kien niżżel tul ta' bankina fittizja sabiex kull offerent ikun jista' jagħmel l-offerta tiegħu fuq l-istess bażi. L-irħas offerenti kienu skont din l-ordni: Polidano Brothers, Vella Group, Brian Construction, Ricky Caruana u Char Construction. Kien hemm qbil li minħabba li l-Kunsill diġà kellu esperjenza ħażina ma' Polidano Brothers fir-rigward ta' traqqiegħ maġġuri fi Triq il-Fortizza tal-Mosta m'għandux jibqa' jitqies għal dawn l-offerti. Kien hemm qbil li l-Kunsill għandu jiltaqa' ma' Vella Ltd u jekk jinstab li dan jista' jwettaq is-servizzi kif jixtieq il-Kunsill dan għandu jingħata l-offerta.

8. IR-RAĦAL FIL-MILIED

- 8.1. Is-Sindku talbet lil kull kunsillier sabiex jagħti rapport lura dwar ix-xogħlijiet li kellu jagħmel fir-rigward tal-attività.

- 8.2. Il-Viċi Sindku informa li kien ikkuntattja lil PBS, lil NET TV u Radio 101 u kollha kienu offrew numru ta' intervisti għas-Sindku sabiex issir pubbliċità qabel l-attività. Kien tkellem ukoll mal-Vodafone u Go iżda dawn infurmawh li ma kellhomx aktar finanzi għal riklamar. Fir-rigward ta' PING ma kienx possibli li jidhlu għal sponsor minhabba li ħabtilhom ma' attività oħra. Huwa informa wkoll li kien beda jiġbor xi riklami u li kien lest li jkompli jdur għal aktar mal-Kunsilliera Muscat Fenech Adami. Kien għamel tentattiv ukoll ma' Magro Brothers iżda ma setgħux joffru riklami.
- 8.3. Il-Kunsilliera Muscat Fenech Adami infurmat li kienet ġabret xi riklami wkoll iżda jidher li l-maġġorparti tas-sidien tal-ħwienet ma kinux interessati f'rikلامي għall-Kunsill. Ikkonfermat li kienet tkellmet ukoll ma' ITS u 34U li kkonfermaw il-partecipazzjoni.
- 8.4. Il-Viċi Sindku informa wkoll li kien ġab kwotazzjoni għal tinda biex titpoġġa minn ħdejn il-Yorkdale sal-Pjazza u fejn il-prezz kien inqas mill-kwotazzjoni li diġà ngabet. Kien hemm qbil iżda li din tista' ttelef mid-dawl tal-Milied u għaldaqstant mhux se tiġi ordnata.
- 8.5. Il-Kunsillier Sammut informa li kien qed jipprova jġib xi offerti ta' skontijiet speċjali għar-residenti għall-kostumi tal-Milied iżda min-Naxxar jidher li ma kien hemm ħadd interessat. Sadanittant kien qed jistenna risposta mingħand ħanut ieħor minn barra l-lokalità li forsi seta' kien interessat.
- 8.6. Il-Kunsillier Gatt informa li huwa kien lest li jgħin iżda ma kienx ingħata l-ebda direttiva jew xogħol x'jagħmel.
- 8.7. Il-Kunsillier Brincat informa li huwa kien se jieħu ħsieb jgħin fl-armar iżda talab informazzjoni ta' meta u x'hemm bżonn isir. Is-SE wegħdu li kif ikollu d-dettalji jgħaddilhom l-informazzjoni.
- 8.8. Is-SE informa li l-armar tal-Milied diġà kien beda jintrama. Kien hemm xi granet meta l-*handymen* tal-Kunsill kienu se jidhlu fil-ħin ta' wara x-xogħol tagħhom u jpattu għall-ħin bit-*time off*. Huwa informa iżda li kien hemm granet meta biex isir ix-xogħol kien se jkun hemm bżonn ta' erba' persuni. Hawnhekk il-Viċi Sindku Sciberras, u l-Kunsillieri Gatt, Brincat u Sammut offrew il-ħin tagħhom fl-għaxxijiet u fil-weekends.
- 8.9. Il-Kunsillier Bonello informa li huwa kien se jkun imsiefer għal ġimgħa sħiħa u għaldaqstant ma setax jagħmel ix-xogħol fuq ir-riklamar. Huwa informa li sadanittant kien irranġa appuntament mal-Onorevoli Said sabiex jattendi għal konferenza stampa dwar l-attività. Għamel kuntatt ukoll mal-Prim Ministru sabiex jattendi għall-attività.
- 8.10. Hawnhekk is-SE informa li l-konferenza stampa kienet se ssir nhar is-7 ta' Diċembru eżatt wara li jiġu inawgurati l-pannelli fotovoltaiċi mill-Onor Chris Said.
- 8.11. Is-SE informa wkoll li r-rikلامي fuq it-*Times online* kienu kollha bbukkjati. Għaldaqstant il-Viċi Sindku ssuġġerixxa li għandna nippruvaw nagħmlu rikلامي fuq *Malta Today online*. Il-Kunsill approva l-pjan ta' riklamar li ħejja s-SE.
- 8.12. Is-Sinj. Cuomo talbet l-approvazzjoni tal-Kunsill sabiex jitpoġġa xi dawl dekorattiv tal-Milied fiż-żona ta' BIĊ. Il-Kunsill qabel u għaldaqstant għandhom isiru l-arranġamenti biex titpoġġa kaxxa tad-dawl u xi armar milli għandu l-Kunsill.
- 8.13. Il-Kunsillier Galea informa li kienet saret laqgħa mar-rappreżentanti tal-Banda Peace biex jintrama l-plancier tal-festa. Ma nstabilx oġġezzjoni iżda kienu se jikkonfermaw dan. Kien qed jistenna wkoll risposta mingħand il-Kažin tal-banda Stella Maris għal palk ieħor kif suġġerit mill-Banda Peace. Kien hemm qbil li l-*brass band* tal-Peace għandha ddoqq fi Triq Santa Luċija filwaqt li l-*clarinet band* iddoqq fi Pjazza Castro, viċin tal-presepju ħaj. Il-Banda Vittorja kienet se ddoqq fuq iz-zuntier. Huwa informa wkoll li mhux se jkun hemm *display* ta' vetturi għaliex dakinhar hemm attività oħra ta'

Paqpaq. Huwa kien ipprova jikkuntattja lil Ino Bonello dwar il-Presepju Haj izda kien għadu ma kellmux lura.

- 8.14. Is-SE kien bagħat email lill-Astra Folk Group għal kwotazzjoni. Il-*Wild Strength Dancers* kienu bagħtu kwotazzjoni ta' €350 u din ġiet aċċettata mill-Kunsill.
- 8.15. Is-SE informa li ma kienx għadu ġab kwotazzjonijiet mingħand tad-dawl u *sound* minħabba li ma kellux biżżejjed informazzjoni fuq x'hiex jimxi.
- 8.16. Is-SE informa wkoll li kienet ġiet ikkonfermata t-*train* Pepprina biex iddawwar lin-nies madwar in-Naxxar.
- 8.17. Meta ġie mistoqsi dwar il-finanzi, is-SE informa wkoll li l-Kunsill kien għadu kif ġie mgħoddi €27,000 mill-ħlasijiet ta-ċitazzjonijiet. €20,000 kienu diġà bbaġittjati bħala dħul u għalhekk ma setgħux jitnaqqru. Madanakollu dan id-dħul ħalla €7,000 li setgħu ikunu vvutati fuq xi haġa oħra. Is-SE informa wkoll li l-Kunsill kien franka l-flus fuq it-tpoġġija tal-*billboards*. Dan għalhekk ippermetta lill-Kunsill li japprova l-pagament sabiex tingieb il-banda *Big Friends Guggen Musik* għal sagħtejn għalkemm kien hemm qbil li l-Kunsill għandu jitlob riduzzjoni fil-prezz. Il-Kunsill ħalla dan fidejn is-SE filwaqt li awtorizzah li jikkonferma skont kif jaħseb l-aħjar wara li jindaga xi prezzijiet iżommu lil ħaddieħor.
- 8.18. Is-SE informa li d-dawl tal-Milied possibilmment kien se jinxteghel nhar l-1 ta' Diċembru sabiex jitgawda għall-perijodu kollu tal-festi.
- 8.19. Is-SE fakkar li qed isir dak kollu possibli biex dakinhar tal-attività jkun hemm ukoll l-inawgurazzjoni tal-websajt tal-Kunsill.
- 8.20. Ġie infurmat ukoll li Palazzo Parisio se jkun miftuħ għall-pubbliku għal €2 kull persuna.
- 8.21. Victor Mula, wieħed mill-*handymen*, kien se jieħu ħsieb jagħmel numru ta' fanali bħalma nġiebu s-sena ta' qabel biex tiżzejjen Triq Santa Luċija.
- 8.22. Il-Kunsillier Galea informa li kien tkellem mar-rappreżentant tal-monti u dan infurmah li l-bejjieġha tal-Belt ma setgħux jattendu filwaqt li ta' Marsaxlokk kienu għadhom ma tawhx risposta. Huwa informa wkoll li l-persuna li kienet ħadet ħsieb is-sett tal-presepju ħaj is-sena l-oħra għadha ma kellmitux lura dwar x'se jiġri din is-sena. Huwa informa li għandu bżonn ukoll l-animali għall-istess presepju ħaj. Il-Kunsillier Galea informa wkoll li tnejn mill-ħwienet fi Triq il-Kbira kienu avvicihaww biex jieħdu ħsieb jorganizzaw tiegħ għir tal-Milied. Is-Sindku kkonfermat li kienet tkellmet magħhom hija wkoll u kkonfermat li se jsir.
- 8.23. Kien hemm qbil li s-Sindku u l-Kunsillier Galea għandhom jiltaqgħu mar-rappreżentanti tal-korijiet u possibilmment ukoll maż-żewġ għarajjes li kienu se jtejjgu dakinhar tal-attività fin-Naxxar.
- 8.24. Hawnhekk il-Kunsillier Bonello skuża ruħu mil-laqqgħa. Il-ħin kien l-21:45pm.
- 8.25. Is-Sindku infurmat li kienet tkellmet mal-*Maypole Bakeries* filwaqt li GS Supermarket kien offra €100 u numru ta' *Disney characters* għal waqt l-attività. Hija u l-Kunsillier Galea kienu wkoll se jippruvaw jiltaqgħu mal-Arcipriet minħabba li xtaq jagħmel *stall* fuq iz-zuntier u biex jikkonfermaw il-quddiesa tal-11am.
- 8.26. Is-Sindku kienet ukoll tkellmet ma' Speranza Xuereb biex tagħmel xi kuntatti ħalli jkun hemm wirjiet fil-bini tal-Kunsill.
- 8.27. Hawnhekk skuża ruħu mil-laqqgħa l-Kunsillier Brincat. Il-ħin kien l-21:50pm.

- 8.28. Il-Kunsillier Galea kien se jikkuntattja lill-ħwienet tal-fjuri sabiex jara min seta' jipprovdi xi *poinsiettas* biex inzejnu bihom.
- 8.29. Kien hemm qbil li għandha tintalab tinda lill-*Iscouts* sabiex ikun jista' joqgħod fiha Santa Klaws. Din għandha titpoġġa fi Triq Santa Luċija.

9. AĠĠORNAMENT TAL-LAQGĦA

- 9.1. Il-Kunsill kien imfakkar li għandu stedina għal bibita tal-Milied tal-Kumitat Kongunt għall-Erbgħa 15 ta' Diċembru 2010 fis-7pm.
- 9.2. Is-Sindku infurmat li dwar l-ikla tal-Milied tal-Kunsill kienu nġiebu numru ta' kwotazzjonijiet. Kien hemm qbil li l-Kunsill għandu jagħżel ir-ristorant *Essence* fil-Lukanda *Radisson Blue Golden Sands*.
- 9.3. Hawnhekk il-Kunsillier Galea skuża ruħu. Il-ħin kien l-22:10pm.
- 9.4. Il-laqqgħa spiċċat fl-22:15pm mingħajr ma kienet stabbilita data għal-laqqgħa li jmiss.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv

Lista ta' Pagamenti - Laqgħa Nru.24

<u>Supplier</u>	<u>Description</u>	<u>Invoice No</u>	<u>Amount</u>
Alfred Palma	Books for Library		€20.00
Anthony Galea	Various Metal Works	6133218	€565.00
Archway Ironmongery	Hardware Goods	31028	€227.29
Calleja Ltd	Light Globe	212767	€38.49
Carmen Zahra	Refund of Line Dancing Course		€25.00
Cleansing Services Dept.	Cleaning & attendance of Public Conveniences - October 2010	100507	€889.34
Clint Muscat	Tower Ladder Service (AHC Banner)	47	€25.00
ELC	Works carried out during October 2010	6650	€3,365.46
Galea Curmi Engineering Consultants	Contract Manager Fee October 2010	2369	€272.54
J. Lautier Co. Ltd.	Galvanized Iron Tube	79375	€23.69
Jurgen Attard	Football Ground Guardian October 2010	1156667	€128.70
Leo's Garage Paramount	Transport Services - October 2010	22974	€100.18
Leo's Garage Paramount	Transport Services - October 2010	23028	€135.00
Manwela Mallia	Refund of Line Dancing Course		€50.00
Melita plc	TV Services - November 2010	29500736	€2.40
Melita plc	Telephony Service - November 2010	29500205	€16.16
Mica Med Ltd	Works @ Playing field & Gnien l-Imhalla	10	€273.36
MITA	Email accounts July - September 2010	23912	€54.78
Petty Cash	Petty Cash - October 2010	27/10/2010	€232.46
Ricky Caruana	Reimbursement for Request for Compliance Certificate from MEPA for Triq in-Nahal		€60.00
Scan Computers	19" Monitor	2417653	€133.00
Smart Supermarket	Conference expenses (refreshments etc)	240325685	€92.56
Vincent Mifsud Ltd	Electric items for Christmas street lighting	140745	€448.63
Council staff	Salaries for October + remuneration for Mayor		€7,497.40
TOTAL:			€7,179.04

NLC Income - October			
Course Fees			€1,640.00
Cultural Activities			€75.00
Hire of Football Ground			€28.00
Skip Permits			€46.41
Crane Permits			€533.91
Kiosk Permit			€186.32
Outside Activity Permits			€0.00
Deposit of Material, Scaffolding etc.			€434.42
Hire of Hall			€46.60
Permit for Placing Tables & Chairs			€0.00
Payments for Damages			€0.00
Documents/Information Charges	Tender Documents, etc		€1,290.00
Advertising			€0.00
Trenching Permits			€16.31
Contractor's Guarantees	Refundable		€1,281.47
Nursing Services			€1,460.46
Payment for Street Lamp			€280.00
Others	Parking Clocks, Naxxar Booklet, etc		€84.24
			€7,403.14

Lista ta' Purchase Orders - Ottubru 2010 - Laqgħa Nru. 24

<u>Date</u>	<u>P.O. No.</u>	<u>Supplier</u>	<u>Items</u>	<u>Cost €</u>
01/10/2010	3406	Ricky Caruana	Balustred Fence	€1,400.00
01/10/2010	3407	Archway Ironmongery	Tavli, msiemer	€41.50
04/10/2010	3408	Archway Ironmongery	Plier, cutter, mazza, skalpell, tester, kazzola	€20.16
05/10/2010	3409	Spiral Design Ltd	Design and printing of bring in site signs for BIC	€206.50
06/10/2010	3410	Archway Ironmongery	Letterbox/Suggestion box for BIC	€37.60
07/10/2010	3411	Impressions	2 Rubber stamps	€44.92
06/10/2010	3412	Archway Ironmongery	Varnish paint	€19.70
13/10/2010	3413	Zahra Enterprises	Drip Irrigation Pipe, valves, elbows, tees, etc.	€146.50
13/10/2010	3414	Scan Computers	KVM Switch	€47.00
14/10/2010	3415	Archway Ironmongery	Ramel u cement	€19.78
14/10/2010	3416	Archway Ironmongery	Zrar	€6.00
14/10/2010	3417	La Buona Dolceria	Food - A, H & C Exhibition 2010	€198.54
18/10/2010	3418	CDA Ink + Toner Ltd.	Toner for Printers	€233.90
19/10/2010	3419	J & S Ironmongery	Electrical Tape	€28.00
19/10/2010	3420	Archway Ironmongery	Marine plywood	€252.00
19/10/2010	3421	Archway Ironmongery	White rubber holders	€67.00
21/10/2010	3422	Archway Ironmongery	Rollers and holders	€20.02
22/10/2010	3423	J & S Ironmongery	Silicone glude, rowbolts, chain	€12.61
22/10/2010	3424	Archway Ironmongery	viti, kolla, silicon u gun	€23.42
26/10/2010	3425	Art Academy	black cardboard, PVA Glue, gold sheets...	€99.77
26/10/2010	3426	Casapinta	Exhibition boards and spotlights	€1,500.00
28/10/2010	3427	J & S Ironmongery	Pipe, brass joint, clip, silicone	€23.96
29/10/2010	3428	Archway Ironmongery	Zebgha, primer, pinzell	€12.02
29/10/2010	3429	Vincent Mifsud	Rope light and connections	€486.78
29/10/2010	3430	Archway Ironmongery	Tie clips	€28.50
29/10/2010	3431	BMV Ltd	Electric Cables	€71.91

Total:**€5,048.09**